

Ýigitler

Category: Goşgular, Kitapcy
написано kitapcy | 21 январа, 2025
Ýigitler

ÝIGITLER

Sarmaz gaýa kimin merdi-merdana,
Guwanmaga mert ýigitler kân munda.
Geçmişe ser salsañ goja dünýäde,
Pederlerimiz gazanypdyr şan munda.

Şan-şöhratly, ar-namysly geçmişiş,
Görogly gardaşyň, Oguz han ataň.
Mertlik-merdanalyk şolardan gaýdyp,
Ganyňda, janyňda, süňňüňde bekân.

Ar-namysyn tug edinen geçmişiş,
Ýatyrka seň bu topragyň astynda.
Ganyňdan akýarka mertleriň gany,
Senem mertsiş, şu topragyň üstünde.

Ýigitler Watany jan berip däl-de,
Söýgi bilen goramakda paýly siz.
Edepli, ekramly, gülden zyýada,
Türkmeniň çyn gözelinden taýly siz.

Taýly siz, paýly siz beýik bagtdan,
Döwüşe däl, toýlarda çap gyr aty.
Ozal akan ýerden, akarmyş aryk,
Ýigitleriň egsilmez güýç, gaýraty.

Zenanlardyr, ýüzlerňiziň tuwagy,
Gyzyl ýüzler gyzarmasyn, enşalla.
Geçmişden ýene-de geljege sary,
Ýigitlere ýol ber, şan ber eý Alla.

Gyzylgül ANNAGYLYJOWA.

Goşgular